



एकात्मिक रोग सर्वेक्षण कार्यक्रम, महाराष्ट्र
सार्वजनिक आरोग्य विभाग

नवीन कोरोना विषाणू (कोविड -१९) - सद्यःस्थिती आणि उपाय योजना

दिनांक २५ मार्च २०२०

प्रेस नोट

राज्यातील कोरोना बाधित आलेले पहिले दोन रुग्ण पूर्णपणे बरे

लागोपाठ दोन नमुने निगेटिव्ह आल्यानंतर आज घरी

राज्यात १५ नवीन कोरोना बाधित रुग्ण

राज्यातील एकूण रुग्ण संख्या १२२

राज्यातील कोरोना आजाराचे पुण्यात आढळलेले आणि पती – पत्नी असणा-या पहिल्या दोन रुग्णांचे पाठपुराव्यात घेण्यात आलेले दोन्ही नमुने निगेटिव्ह आले असून कोरोना संसर्गातून बरे झाल्याने त्यांना आज नायडू रुग्णालयातून घरी सोडण्यात आले. यावेळी बी जे वैद्यकीय महाविद्यालयाचे मेडिसीन विभागाचे डॉ. बोरसे, नायडू रुग्णालयाचे वैद्यकीय अधिक्षक डॉ. सुधीर पाटसुते आणि आरोग्य कर्मचारी वृंद उपस्थित होता. कोरोना आजारातून बरे झाल्याबद्दल डॉ. बोरसे यांनी फूल देऊन या दोन्ही रुग्णांचे अभिनंदन केले. यावेळी या दोन्ही रुग्णांनी रुग्णालयात मिळालेल्या वैद्यकीय सेवेबद्दल आभार व्यक्त केले. २३ फेब्रुवारी ते १ मार्च २०२० या काळातील दुर्दैव प्रवासात या दोघांना कोरोनाची लागण झाली होती. कोरोनाचे पहिले २ रुग्ण बरे झाल्याने नायडू रुग्णालयात आज उत्साहाचे वातावरण होते. यापूर्वी काल मुंबई आणि औरंगाबाद येथील बरे झालेल्या रुग्णांनाही रुग्णालयातून घरी सोडण्यात आलेले आहे.

दरम्यान आज राज्यात आणखी १८ कोविड १५ रुग्णांची नोंद झाली त्यामुळे राज्यातील एकूण करोना बाधित रुग्णांची संख्या १२२ झाली आहे. या नवीन रुग्णांमध्ये मुंबईचे ७, सांगलीमधील इस्लामपूरचे ५ तर कल्याण डोंबिवली, नवी मुंबई व पनवेल येथील प्रत्येकी १ रुग्ण आहे. . या नवीन बाधित रुग्णांपैकी सांगलीचे ५ रुग्ण हे काल बाधित आढळलेल्या ४ रुग्णाचे निकट सहवासित आहेत. नवी मुंबईतील ५७ वर्षीय पुरुष हा यापूर्वी करोना बाधित आढळलेल्या आणि मृत्यूमुखी पडलेल्या फिलीपाईन नागरिकाच्या संपर्कातील व्यक्ती आहे. कामोठे – पनवेल इथे आढळलेला ३८ वर्षाचा पुरुष हा त्रिनिदाद येथे गेला होता तर मुंबईतील अनुक्रमे २७ व ३९ वर्षाचे दोन पुरुष रुग्ण हे अमेरिका आणि यु ए ई या देशांमध्ये प्रवास करून आले आहेत तर इतर ५ रुग्ण हे बाधित रुग्णांच्या संपर्कात आलेल्या व्यक्ती आहेत. कल्याण डोंबिवली परिसरातील २६ वर्षाच्या तरुणाने तुर्कस्थानचा प्रवास केलेला आहे.

राज्यातील जिल्हा आणि मनपानिहाय रुग्णांचा तपशील पुढीलप्रमाणे आहे -

अ.क्र.	जिल्हा / मनपा	बाधित रुग्ण	मृत्यू
१	पिंपरी चिंचवड मनपा	१२	०
२	पुणे मनपा	१८	०
३	मुंबई	४८	३
४	सांगली	९	०
५	नवी मुंबई, कल्याण डोंबिवली	६	०
६	नागपूर, यवतमाळ	प्रत्येकी ४	०
७	अहमदनगर, ठाणे	प्रत्येकी ३	०
८	सातारा, पनवेल	प्रत्येकी २	०
९	उल्हासनगर, औरंगाबाद, रत्नागिरी, वसई विरार, पुणे ग्रामीण	प्रत्येकी १	०
	एकूण	१२२	३

१८ जानेवारी पासून ताप, सर्दी, खोकला अशी लक्षणे आढळल्याने राज्यातील वेगवेगळ्या विलगीकरण कक्षात आज पर्यंत २९८८ जणांना भरती करण्यात आले आहे. आज पर्यंत भरती करण्यात आलेल्यापैकी २५३१ जणांचे प्रयोगशाळा नमुने कोरोना करता निगेटिव्ह आले आहेत तर १२२ जण पॉझिटिव्ह आले आहेत.

नवीन कोरोना विषाणू आजार प्रतिबंध व नियंत्रण पूर्वतयारी म्हणून राज्यात सर्व जिल्हा रुग्णालये तसेच शासकीय वैद्यकीय महाविद्यालयांमध्ये विलगीकरण स्थापन करण्यात आले आहेत. सध्या राज्यात १४,५०२ लोक घरगुती अलगीकरणात तर ९३२ जण संस्थात्मक अलगीकरणात आहेत.

आरोग्य खात्यामार्फत आवाहन

१. सरकारी तसेच खाजगी आरोग्य संस्था मधील बाह्यरुग्ण आणि आंतररुग्ण विभाग नेहमीप्रमाणे खुले असावेत.
२. रुग्णालय स्तरावर फ्ल्यू सदृश्य लक्षणे असलेल्या रुग्णांसाठी वेगळी ओपीडी असावी.
३. परदेशी प्रवासाचा इतिहास अथवा कोरोना बाधित रुग्णांच्या संपर्कात न आलेल्या सर्दी खोकला असलेल्या रुग्णास विनाकारण कोरोना चाचणीचा आग्रह धरू नये.
४. लॉकडाऊनच्या काळात कामानिमित्त घराबाहेर पडणा-या सामान्य नागरिकांना काही ठिकाणी पोलिस मास्क घालण्याबाबत सक्ती करत असल्याबाबत काही तक्रारी कॉलसेंटरला प्राप्त झाल्या आहेत. परदेशातून आलेले लोक, कोरोना बाधित रुग्ण, कोरोना बाधित रुग्णांच्या संपर्कात असणा-या व्यक्ती आणि मेडिकल स्टाफ या शिवाय इतर सामान्य नागरिकांनी मास्क वापरण्याची आवश्यकता नाही, त्यामुळे मास्क घालण्याबाबत अशी सक्ती कोणीही करू नये, असे आवाहन करण्यात येत आहे.

राज्य नियंत्रण कक्ष

०२०/२६१२७३९४ टोल फ्री क्रमांक १०४